

---

Bhagavati Puratanapureshvari Stava

ಭಗವತೀ ಪುರಾತನಪುರೇಶ್ವರೀಸ್ತವಃ

Document Information



---

Text title : Bhagavati Puratanapureshvari Stava

File name : purAtanapureshvaristava.itx

Category : devii, devI, annapUrNA, stava

Location : doc\_devii

Author : Subbarama of Pazhayannur

Transliterated by : PSA Easwaran

Proofread by : PSA Easwaran

Description-comments : Prayer to Bhagavati, deity of Pazhayannur, Kerala

Latest update : January 3, 2019

Send corrections to : [sanskrit at cheerful dot c om](mailto:sanskrit at cheerful dot c om)

---

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

**Please help to maintain respect for volunteer spirit.**

---

Please note that proofreading is done using Devanagari version and other language/scripts are generated using **sanscript**.

---

December 22, 2023

*sanskritdocuments.org*

---

ಭಗವತೀ ಪುರಾತನಪುರೇಶ್ವರೀಸ್ತವಃ



ಓಂ ಅನ್ನಪೂರ್ಣೇಶ್ಚರ್ಯೈ ನಮಃ .  
ಪುರಾಣಪುರನಾಯಿಕೇ ಸುರವರೇಂದುಚೂಡಪ್ರಿಯೇ  
ಸುರಾಸುರನಮಸ್ಯತೇ ಕುರು ಕೃಪಾಮನಾಥೇ ಮಯಿ .  
ಜರಾಮರಣನಾಶಿನೀಮಧಿಗತಾಸ್ಸುರಾಂ ವೈ ಸುರಾಃ  
ಚರಾಚರಸವಿತ್ರಿ ತೇ ಚರಣಸೇವಯೈವಾಮರಾಃ .. 1..  
ಪುರಾತನಪುರಾಲಯಪ್ರಿಯವಿಹಾರಲೋಲೇ, ಶಿವೇ,  
ಪುರಾಂತಕಮನಃಪ್ರಿಯೇ, ಪುರುಷಸೋದರಿ, ಶ್ರೀಪುರೇ .  
ಸುರಾರಿಕುಲಮರ್ದಿನಿ ತ್ರಿದಿವವೀರಸಂರಕ್ಷಿಣಿ,  
ಸ್ಪುರದ್ಗುರುಕೃಪಾನಿಧೇ ಕುರು ಕೃಪಾಮನಾಥೇ ಮಯಿ .. 2..  
ಪುರಾಣನಿಗಮಾಗಮಪ್ರಕರಬೋಧಿತಪ್ರಾಭವೇ,  
ಪುರಾಣಪುರುಷಾರ್ಚಿತೇ, ಶರಣಮಂಬ ತೇಽಜ್ಞೈದ್ವಯಂ .  
ಪುರಾಣಸುಕೃತವ್ರಜಪ್ರಕಟಲಬ್ಧಸಂದರ್ಶನೇ,  
ಪುರಾಣಪುರನಾಯಿಕೇ ಕುರು ಕೃಪಾಮನಾಥೇ ಮಯಿ .. 3..  
ಪುರಾ ಕಿಲ ಸುರೇಶ್ವರಿ, ತ್ರಿದಶದುಃಖಸಂಭೇದನೇ  
ಪುರಾರಿಮುಖದೇವತಾನಿಚಯಲಬ್ಧರೂಪಾಽಭವಃ .  
ಪುರಾಪಿ ಭವತೀ ಸತೀ ದಿತಿಜಗರ್ವನಿರ್ವಾಪಿಣೀ,  
ಪುರಾತನಪುರೇಶ್ವರಿ, ಪ್ರಿಯಮಯೀಂ ಕೃಪಾಂ ಸಂತನು .. 4..  
ಪುರಾ ಹಿ ಭವತಸ್ಸುತಾ ಕಿಲ ವಿಶುದ್ಧಧಾಮ್ನಾ ಭೃತಾ  
ಸುರೇಶಿ ಭವಗೇಹಿನೀ ಸುರಶರಣ್ಯಪಾದಾಂಬುಜಾ .  
ಗಿರಾಂ ಪಥಿ ನ ಗೋಚರಾ ತರುಣಚಂದ್ರಚೂಡಾಂಬಿಕಾ  
ಪುರಾಣಪುರನಾಯಿಕಾ ಜಯತು ಚಾನ್ನಪೂರ್ಣೇಶ್ವರೀ .. 5..  
ಕರಾಕಲಿತಪಾಯಸಾ ಪರಕರೋಲ್ಲಸದ್ಧರ್ವಿಕಾ  
ಸುವರ್ಣಮಣಿಭೂಷಣಾ ಸರಸಭಕ್ತಪೂರಪ್ರದಾ .  
ಸುಚಾರುಮುಖಚಂದ್ರಧಿಕ್ಮೃತಕಲಂಕಿಬಿಂಬಾಽಮ್ಬಿಕಾ  
ಸುರಾಸುರನಮಸ್ಯತಾ ವಿಜಯತಾಂ ಪುರಾಣೇಶ್ವರೀ .. 6..  
ಚಿರಂತನಪುರೇಶಿ ತೇ ಚಿರತರಂ ವಿಚಿಂತ್ಯಾದ್ಭುತಂ

ಚಿರಂ ಕಿಲ ಮುನೀಶ್ವರಾಶ್ಚರಿತಸಿಂಧುಮಗ್ನಾಃ ಪರಂ .  
 ಚಿರಾದಪಿ ಸುರಾಸ್ವದಂ ನ ಖಲು ವಾಂಛಿತಂ ಮನ್ವತೇ  
 ಚಿರಾರ್ಜಿತಪಃಫಲೇ ಜಯ ಜಯಾನ್ನಪೂರ್ಣೇಶ್ವರಿ .. 7..  
 ಕಲಾನಿಧಿಕಲಾಧರೇ ಕಲವಿಲಾಸವಾಣೀಗುಣೇ  
 ಕಲಾಧರಕುಲಾರ್ಚಿತೇ ಕಲಕಲಾರಣನ್ನೂಪುರೇ .  
 ಕಲಾಪಜಿತತಾರಕಾವಲಿಲಸನ್ನಿತಂಬೋಜ್ಜ್ವಲೇ  
 ಕಲಾಪಿತಪುರಾಪುರೇ ಜಯ ಜಯಾನ್ನಪೂರ್ಣೇಶ್ವರಿ .. 8..  
 ಕ್ಷುಧಾಂಧಜನಜೀವನೇ ಜನನಿ ಸಾಧುಸಂಜೀವನೇ  
 ಮುಧಾಕೃತಸುಧಾರಸೇ ಬುಧಜನೈಸ್ಸದಾ ನೇವಿತೇ .  
 ಬುಧಾವಲಿನುತೇಽಮ್ಬಿಕೇ, ವಿವಿಧವೈಭವಾನರ್ಗಲೇ,  
 ವಿಧಾತ್ಯಮುಖಪೂಜಿತೇ, ಜಯ ಜಯಾನ್ನಪೂರ್ಣೇಶ್ವರಿ .. 9..  
 ಮಹೀಸುರಕುಲಾಯನೇ, ಕೃತಮಹೀಸುರಾರಾಧನೇ,  
 ಮಹೀಕೃತಯುರ್ಗಾರ್ಣವೇ, ಮಹಿತಭಕ್ತದಾನವ್ರತೇ .  
 ಮಹೀಪತಿಸಮರ್ಚಿತೇ ಹಿಮಮಹೀಧ್ರಪುಣ್ಯಾಂಕುರೇ  
 ಮಹೀಮುಖರವೈಭವೇ ಜಯ ಜಯಾನ್ನಪೂರ್ಣೇಶ್ವರಿ .. 10..  
 ಸುಚಾರುರದನೋಜ್ಜ್ವಲಸ್ತೃತಲಸಚ್ಚರಚ್ಚರ್ವರೀ  
 ಕರಾಯುತಸದೃಜ್ಜುಖೀ ತ್ವಮಸಿ ಜೀವನಂ ಪ್ರಾಣಿನಾಂ .  
 ನಿಜೋರುಚರಿತಾಮೃತಾದೃತಜನಾರ್ಪಿತೇಷ್ಟವ್ರಜೇ,  
 ಪುರಾಣಪುರನಾಯಿಕೇ ಜಯ ಜಯಾನ್ನಪೂರ್ಣೇಶ್ವರಿ .. 11..  
 ಕೃಪಾಂ ಕುರು ಕೃಪಾರ್ಣವೇ ವಿಕಲಮಾಶು ಕಲ್ಯಾಂ ಕುರು  
 ಕಲೇ ಕಲುಷಸಂತತಿಂ ಕಲುಷಯಾಂಬ ಕಲ್ಯಾಣಿನಿ .  
 ಕುಲಾಚಲನಿಕೇತನೇ ಕಲಿತಕುಕ್ಕುಟಾಲಿಪ್ರಿಯೇ,  
 ಪುರಾಣಪುರನಾಯಿಕೇ, ಜಯ ಜಯಾನ್ನಪೂರ್ಣೇಶ್ವರಿ .. 12..  
 ವಿಭಂಜಯ ವಿಪತ್ತತಿಂ ವಿದಾರಯಾಂತರಾಯಾವಲಿಂ  
 ವಿಭೀಷಯ ಭಯವ್ರಜಂ ಗದಗಣಂ ವಿನಿರ್ಘಾತಯ .  
 ವಿನಿರ್ದಹ ವಿಮೂಢತಾಂ ವಿಕಲಭಾವಮುಚ್ಚಾಟಯ  
 ವಿಪೋಥಯ ದರಿದ್ರತಾಂ ಜಯ ಜಯಾನ್ನಪೂರ್ಣೇಶ್ವರಿ .. 13..  
 ನಾವಿತ್ರಿ ಸದುಪಾಸಿತೇ ಸಕಲನಿಷ್ಕಲಾಽಽಕಾರಿಣಿ,  
 ತ್ವಮತ್ರನಯನೋದ್ಭವದ್ಯುತಿವಿಹಾಸಿವಕ್ತ್ರೋಜ್ಜ್ವಲೇ .  
 ಭವಿತ್ರಿ ಭವಮೋಚಿನಿ, ಪ್ರಮದಕುಕ್ಕುಟಾಮೋದಿನಿ,  
 ಧರಿತ್ರಿ, ಪರದೇವತೇ, ಕುರು ಕೃಪಾಂ ಪುರಾಣೇಶ್ವರಿ .. 14..  
 ತ್ವಮನ್ನಮಮಿತಂ ದದಾಸ್ಯಖಿಲದುರ್ಗತೇಭ್ಯಃ ಪ್ರಿಯಾ

ತ್ವಮಂಬ ಜಗತಾಮತಸ್ತ್ವಮಸಿ ಜೀವನಂ ದೇಹಿನಾಂ .  
 ತ್ವದಂತಿಕಮುಪೇತ್ಯ ಯೇ ತ್ವಯಿ ವಿತಸ್ವತೇ ಮಾನಸಂ  
 ತ್ವಮಾಶು ವಿತನೋಷಿ ತಾನಖಿಲದುರ್ಲಭಪ್ರಾಭವಾನ್ .. 15..  
 ರಮೇ ಪರಮಹಂ ರಮೇ ತವಪದಾಬ್ಜಯೋ ರಮ್ಯಯೋಃ  
 ರಮೇತ ಕತಮೋಽಪಿ ವಾ ಭವಸುಖೇ ವಿರಾಮಾರ್ತಿದೇ .  
 ರಮಾರಮಣಪೂಜಿತೇ ರಮಿತರಾಮನಾಥಾಂತರೇ,  
 ರಮಾಽಽದೃತಗುಣಾಕರೇ ಜಯ ಜಯಾನ್ನಪೂರ್ಣೇಶ್ವರಿ .. 16..  
 ಉದಂಚಿತಕೃಪಾಭರೇ ಸುಕೃತಸಂಚಿತಾಲೋಕನೇ,  
 ಕರಾಂಚಿತವಿಪಂಚಿಕಾಲಲಿತಗಾನಲೋಲೇಽಮ್ಬಿಕೇ .  
 ಪರಾಂಚಿತಸುಕಾಂಚನಜ್ವಲಿತಕಾಂಚಿಕಾರಂಜಿತೇ  
 ಪುರಾಂಚಿತಪುರೀಪ್ರಿಯೇ ಜಯ ಜಯಾನ್ನಪೂರ್ಣೇಶ್ವರಿ .. 17..  
 ಚರಾಚರವಿಧಾಯಿನಿ ತ್ವದಖಿಲಂ ಜಗಜ್ಜಾಯತೇ,  
 ತ್ವದನ್ನಪರಿವರ್ಧಿತಾಸ್ತ್ವಯಿ ವಸಂತಿ ಹಿ ಪ್ರಾಣಿನಃ .  
 ತ್ವಮೇವ ವಿಲಯಾಸ್ವದಂ ನಿಖಿಲದೇಹಿನಾಂ ಚಂಡಿಕೇ,  
 ಪುರಾಣಪುರನಾಯಿಕೇ ಜಯ ಜಯಾನ್ನಪೂರ್ಣೇಶ್ವರಿ .. 18..  
 ತ್ವದಂಬುರುಹಡಂಬರಪ್ರಮಥನಾಂಘ್ರಿಯುಗ್ಮಂ ವಿನಾ  
 ಜನಸ್ಯ ಜಗದಂಬಿಕೇ ಶರಣದಂ ಕಿಮನ್ಯದ್ಭುವಿ .  
 ಅತಸ್ತವ ಪದಾಬ್ಜಯೋಃ ಪ್ರದಿಶ ಮೇ ಚ ಭಕ್ತಿಂ ಪರಾಂ  
 ಪುರಾಣಪುರನಾಯಿಕೇ ಜಯ ಜಯಾನ್ನಪೂರ್ಣೇಶ್ವರಿ .. 19..  
 ತ್ವಮಂಬ ಭವಭೀಷಣಪ್ರಬಲಭೋಗಿವಕ್ತಾದಿಮಂ  
 ವಿಮೋಚಯ ಕೃಪಾಕರಿ ಪ್ರತಿಪದಂ ತವಾಂಘ್ರಿಶ್ರಿತಂ .  
 ಕುಮಾರಿ ಕುಲಪಾಲಿನಿ ಪ್ರಮಥಯಾಶು ಪೀಡಾಭರಂ  
 ಪರಾಣುದ ಪರಂ ಭಯಂ ಜಯ ಜಯಾನ್ನಪೂರ್ಣೇಶ್ವರಿ .. 20..  
 ಶಿರಃಕಲಿತಚಂದ್ರಯಾ ಕಲಿತದಿವ್ಯಭೂಷಾಡ್ಯಯಾ  
 ಸಮಸ್ತಮುನಿವಂದ್ಯಯಾ ಯುಧಿ ನಿರಸ್ತದೈತ್ಯಾಘಯಾ .  
 ಅನಸ್ತಮಿತಬೋಧಯಾ ಕರವರಾತ್ತದಿವ್ಯಾನ್ನಯಾ  
 ಕಯಾಪಿ ಕರುಣಾರ್ದ್ರಯಾ ಸಶರಣಾ ವಯಂ ಸಂತತಂ .. 21..  
 ಅಮಂದಮಯಿ ಸಂಪದಂ ಪರಿದದಾಸಿ ಪದ್ಮಾಲಯೇ  
 ಸುಮಂದಮಪಿ ವಾಕ್ಪತಿಂ ವಿತನುಷೇ ಗಿರಾಂ ನಾಯಿಕೇ .  
 ಮುಕುಂದಸಹಜೇ ಮುಹುಃ ಕಲಿತಕಾಲಿಕಾರೂಪಿಣಿ  
 ವಿಹಂಸಿ ದಿತಿಜಾವಲಿಂ ಜಯ ಜಯಾನ್ನಪೂರ್ಣೇಶ್ವರಿ .. 22..  
 ಪ್ರಸೀದ ಜಗದಂಬಿಕೇ ಶೃಣು ಮದೀಯದೀನಂ ವಚಃ

ವಿಪತ್ತು ಶರಣಂ ಭವ ಪ್ರಣುದ ದುರ್ಗಮಾಂ ದುರ್ಗತಿಂ .  
 ಪುರೋ ಮಮ ದೃಶೋಶ್ಶಿವೇ ಕನಕಭೂಷಣಾಭೂಷಿತಾ  
 ಭವಾನಿ ಭವ ಭಾಸುರಾ ಜಯ ಜಯಾನ್ನಪೂರ್ಣೇಶ್ವರಿ .. 23..  
 ಕದಾ ತವ ಪದಾರ್ಚಕಂ ಹಿಮಮಹೀಧ್ರಪುಣ್ಯಾಂಕುರೇ  
 ಕಿಮರ್ಭಕ ತವೇಪ್ಸಿತಂ ಕಥಯ ಸಾಧಯಾಮ್ಯಾಶು ತೇ .  
 ಇತಿ ಪ್ರಿಯವಚೋ ಮಧುಪ್ರಕರವರ್ಷಮಾತನ್ವತೀ  
 ಪುರಾಣಪುರನಾಯಿಕೇ ಮಮ ಪುರಸ್ಸಮಾಯಾಸ್ಯಸಿ .. 24..  
 ಕಲಕ್ಷಣಿತನೂಪುರಾ ಕಟಿನಿಬದ್ಧಕಾಂಚೀಗುಣಾ  
 ರಣನ್ಮಣಿವಿಭೂಷಣಾ ಚರಣಕಿಂಕಿಣೀರಾವಿಣೀ .  
 ಶರಚ್ಚಶಿಮುಖೋದ್ಗಲನ್ಮಧುರವಾದಮೋದಪ್ರದಾ  
 ಪುರಾಣಪುರನಾಯಿಕೇ ಜಯ ಜಯಾನ್ನಪೂರ್ಣೇಶ್ವರಿ .. 25..  
 ಅನಂತದುರಿತಕ್ರಿಯಾಽಽಚರಣಚುಂಚುಮಪ್ಯಂಬಿಕೇ  
 ನ ಮುಂಚ ತವ ಕಿಂಕರಂ ಪರಮದೀನದೀನಂ ಶಿವೇ  
 ವಿಪತ್ತು ಹೃದಿ ಸಂಸ್ಕೃತಾ ಸಕಲಪಾತಕಧ್ವಂಸಿನೀ  
 ಪ್ರಸೀದ ಪರಿಪಾಲಯ ಪ್ರಣತಮನ್ನಪೂರ್ಣೇಶ್ವರಿ .. 26..  
 ಮುನೀಂದ್ರಗಣಸೇವಿತೇ ಮನುಜಪಾಲಸಂಪೂಜಿತೇ  
 ಮತಂಗಕುಲನಾಯಿಕೇ ಮಧುಮದೋಜ್ವಲೇ ಮೋಹಿನಿ .  
 ಮರಾಲಗಮನಾಂಚಿತೇ ಮರಕತಪ್ರಭಾಶ್ಯಾಮಲೇ  
 ಮನೋಹರಿ ಮನೋ ಮಮ ಪ್ರಮದಯಾನ್ನಪೂರ್ಣೇಶ್ವರಿ .. 27..  
 ಇದಂ ಕಿಲ ಕೃತಂ ಮಯಾ ಪ್ರಣತಕಾಮದೇ ಮೋದದೇ  
 ಸಮರ್ಪಿತಮಹರ್ಷತೇರಣುಕದೀಪಿಕಾದಾನವತ್ .  
 ಪುರಾಣಪುರನಾಯಿಕೇ ತವ ಪದಾಬ್ಜಯೋದೀಪ್ರಯೋ-  
 ರಪಾಂಗಯ ಚ ಮಾಂ ಸದಾ ಜಯ ಜಯಾನ್ನಪೂರ್ಣೇಶ್ವರಿ .. 28..  
 ಇಮಾಂ ನಕ್ಷತ್ರಮಾಲಾಂ -  
 ಭಾರದ್ವಾಜಕುಲೋತ್ಪನ್ನಃ ಸುಬ್ಬರಾಮಾಭಿಧೋ ದ್ವಿಜಃ .  
 ಪರಾಶಕ್ತೇಃ ಪಾದಮೂಲೇ ಭೂಷಣಂ ಕಲ್ಪಯಾಮ್ಯಹಂ ..  
 ಇತಿ ಶ್ರೀಸುಬ್ಬರಾಮಶರ್ಮಣಾವಿರಚಿತಂ ಪುರಾತನಪುರೇಶ್ವರೀ  
 ಭಗವತೀಸ್ತವಂ ಸಂಪೂರ್ಣಂ ..

Prayer for purAtanapureshvarI bhagavatI, the name of the main deity of  
 village Pazhayannur (literally meaning 'old village').

Composed by Shri P. A. Subbarama Sharma of Puthucode

Encoded and proofread by PSA Easwaran

*Bhagavati Puratanapureshvari Stava*  
pdf was typeset on December 22, 2023

Please send corrections to [sanskrit@cheerful.com](mailto:sanskrit@cheerful.com)

